



सत्यमेव जयते

The Gujarat Government Gazette

EXTRAORDINARY

PUBLISHED BY AUTHORITY

Vol. LXIII]

THURSDAY, SEPTEMBER 15, 2022 / BHADRA 24, 1944

Separate paging is given to this Part in order that it may be filed as a Separate Compilation.

PART IX

Gujarati translation of Bills, Acts and Notifications other than those published in other parts.

વૈધાનિક અને સંસદીય બાબતોનો વિભાગ

સચિવાલય, ગાંધીનગર, ૧૫મી સપ્ટેમ્બર, ૨૦૨૨

ગુજરાત ગેઝેટમાં અંગ્રેજીમાં પ્રસિદ્ધ થયેલા ગુજરાત સરકારના નાણા વિભાગના તારીખ: ૩૧મી ડિસેમ્બર, ૨૦૨૦ના સરકારી જાહેરનામા ક્રમાંક : (જાએચએન-૧૧૮) જાએસટીઆર-૨૦૨૦/એસ.૧૬૪(૬૭)૬.- નો ગુજરાતી અનુવાદ આથી સર્વ લોકોની જાણ સારુ પ્રસિદ્ધ કર્યો છે.

વી. એન. શેખ,

સરકારના નાયબ સચિવ.

NOTIFICATION

Regarding

Amendment to the Gujarat Goods and Services Tax Rules, 2017

ગુજરાત માલ અને સેવા વેરા નિયમો, ૨૦૧૭ સુધારવા સંબંધી

જાહેરનામું

નાણા વિભાગ

સચિવાલય, ગાંધીનગર, ૩૧મી ડિસેમ્બર, ૨૦૨૦

જાહેરનામા ક્રમાંક:૮૪/૨૦૨૦-રાજ્ય વેરો

ગુજરાત માલ અને સેવા વેરા અધિનિયમ, ૨૦૧૭.

ક્રમાંક:(જીએચએન-૧૧૮) જીએસટીઆર-૨૦૨૦/એસ.૧૬૪(૬૭)૬:- ગુજરાત માલ અને સેવા વેરા અધિનિયમ, ૨૦૧૭ (સન ૨૦૧૭ના ગુજરાતના ૨૫-મા)ની કલમ ૧૬૪થી મળેલી સત્તાની રૂએ, ગુજરાત સરકાર, માલ અને સેવા વેરા કાઉન્સિલની ભલામણોને આધારે, આથી, ગુજરાત માલ અને સેવા વેરા નિયમો, ૨૦૧૭ વધુ સુધારવા માટે નીચેના નિયમો કરે છે:-

૧. ટૂંકી સંજ્ઞા અને આરંભ:

(૧) આ નિયમો ગુજરાત માલ અને સેવા વેરા (ચૌદમા સુધારા) નિયમો, ૨૦૨૦ કહેવાશે.

(૨) આ નિયમોમાં અન્યથા જોગવાઈ કરી હોય તે સિવાય, તે સન ૨૦૨૦ના ડિસેમ્બર મહિનાની ૨૨-મી તારીખથી અમલમાં આવ્યા હોવાનું ગણાશે.

૨. ગુજરાત માલ અને સેવા વેરા નિયમો, ૨૦૧૭ (જેનો આમાં હવે પછી, સદરહુ નિયમો તરીકે ઉલ્લેખ કર્યો છે તે)માં, નિયમ ૮માં, પેટા-નિયમ (૪ક)ને બદલે, જાહેર થનારી તેવી તારીખથી અમલમાં આવે તેમ, નીચેનો પેટા- નિયમ મૂકવો:-

“(૪ક) અરજદાર વ્યક્તિ હોય, ત્યારે અરજદારની અથવા અરજદાર વ્યક્તિ ન હોય, ત્યારે કલમ ૨૫-ની પેટા-કલમ (દઘ) હેઠળ જાહેર કરેલા અરજદારના સંબંધમાં, આવી વ્યક્તિઓની નિયમ (૪) હેઠળ કરેલી દરેક અરજીની સાથે, આ પેટા-નિયમના હેતુ માટે, કમિશનર-એ જાહેર કરેલા સુગમતા કેન્દ્રો પૈકીના કોઈ કેન્દ્ર ખાતે, નમૂના જીએસટી આરઈજી-૦૧માં, અરજી સહિતના અપલોડ કરેલા દસ્તાવેજોની અસલ નકલની ખરાઈ કરાવીને, નીચે જણાવેલી બાબતો અનુસરવી જોઈશે:-

(ક) કલમ ૨૫-ની પેટા-કલમ (દઘ) હેઠળ મુક્તિ આપવામાં આવી હોય તે સિવાય, તેણે (અરજદારે) આધાર નંબરના પ્રમાણીકરણ માટેનો વિકલ્પ પસંદ કર્યો હોય તો, બાયોમેટ્રિક આધારિત આધાર પ્રમાણીકરણ અને ફોટોગ્રાફ લેવા; અથવા

(ખ) કલમ ૨૫-ની પેટા-કલમ (દઘ) હેઠળ અરજદારને મુક્તિ આપવામાં આવી હોય તે સિવાય, તેણે આધારના પ્રમાણીકરણ કરવા માટેનો વિકલ્પ પસંદ કર્યો ન હોય તો, બાયોમેટ્રિક માહિતી, ફોટોગ્રાફ લેવા અને જાહેર કરેલા આવા અન્ય કેવાયસી દસ્તાવેજોની ખરાઈ કરવી.

૩. સદરહુ નિયમોમાં, નિયમ ૮માં,-

(ક) પેટા-નિયમ (૧)માં,-

(૧) “ત્રણ દિવસની મુદતની અંદર” એ શબ્દોને બદલે, “સાત દિવસની મુદતની અંદર” એ શબ્દો મૂકવા;

(૨) વિદ્યમાન પરંતુકોને બદલે, નીચેનો પરંતુક મૂકવો:-

“પરંતુ-

(ક) કલમ ૨૫-ની પેટા-કલમ (દઘ) હેઠળ જાહેર કરેલી વ્યક્તિ સિવાયની કોઈ વ્યક્તિ, નિયમ ૮ના પેટા-નિયમ (૪ક)માં નિર્દિષ્ટ કર્યા પ્રમાણે આધાર નંબરનું પ્રમાણીકરણ કરાવવામાં નિષ્ફળ જાય અથવા આધાર નંબરના પ્રમાણીકરણનો વિકલ્પ પસંદ ન કરે ત્યારે; અથવા

(ખ) કમિશનર દ્વારા, મદદનીશ કમિશનરના દરજ્જાથી ઊતરતા દરજ્જાના ન હોય તેવા અધિકૃત કરવામાં આવેલા અધિકારીની સંમતિથી, યોગ્ય અધિકારીને ધંધાના સ્થળોની પ્રત્યક્ષ ખરાઈ કરવી જરૂરી જણાય ત્યારે, સદરહુ વ્યક્તિની હાજરીમાં ધંધાના સ્થળની પ્રત્યક્ષ ખરાઈ કર્યા પછી, નિયમ ૨૫ હેઠળ જોગવાઈ કરવામાં આવેલી રીતે અને યોગ્ય અધિકારીને યોગ્ય જણાય તેમ આવા દસ્તાવેજોની ખરાઈ કરીને, અરજી રજૂ કર્યેથી ત્રીસ દિવસની અંદર રજિસ્ટ્રેશન આપવું જોઈશે.”;

(ખ) પેટા-નિયમ (૨)માં,-

(૧) “ત્રણ” એ શબ્દને બદલે, “સાત” એ શબ્દ મૂકવો;

(૨) પરંતુકને બદલે, નીચેના પરંતુકો મૂકવા: -

“પરંતુ-

(ક) કલમ ૨૫-ની પેટા-કલમ (૬૬) હેઠળ જાહેર કરેલી વ્યક્તિ સિવાયની કોઈ વ્યક્તિ, નિયમ ૮ના પેટા-નિયમ (૪૬)માં નિર્દિષ્ટ કર્યા પ્રમાણે આધાર નંબરનું પ્રમાણીકરણ કરાવવામાં નિષ્ફળ જાય અથવા આધાર નંબરના પ્રમાણીકરણ માટેનો વિકલ્પ પસંદ ન કરે ત્યારે; અથવા

(ખ) કમિશનર દ્વારા, મદદનીશ કમિશનરના દરજ્જાથી ઊંચેના દરજ્જાના ન હોય તેવા અધિકૃત કરવામાં આવેલા અધિકારીની સંમતિથી, યોગ્ય અધિકારીને ધંધાના સ્થળોની પ્રત્યક્ષ ખરાઈ કરવી યોગ્ય જણાય ત્યારે,

નમૂના જીએસટી આરઈજી-૦૩માં નોટિસ, અરજી રજૂ થયાની તારીખથી ત્રીસ દિવસ કરતા મોડું નહિ તે રીતે બહાર પાડી શકાશે.”;

(ગ) પેટા-નિયમ (૫) ને બદલે, નીચેનો પેટા-નિયમ મૂકવો: -

“(૫) જો યોગ્ય અધિકારી,-

(ક) પેટા-નિયમ (૧) ના પરંતુક હેઠળ વ્યક્તિને આવરી લેવામાં આવી ન હોય, તેવા કિસ્સામાં, અરજી રજૂ કરવાની તારીખથી કામકાજના સાત દિવસની મુદતની અંદર; અથવા

(ખ) કોઈ વ્યક્તિને પેટા-નિયમ (૧) ના પરંતુક હેઠળ આવરી લેવામાં આવે તેવા કિસ્સામાં, અરજી રજૂ કરવાની તારીખથી ત્રીસ દિવસની મુદતની અંદર; અથવા

(ગ) પેટા-નિયમ (૨) હેઠળ અરજદાર દ્વારા પૂરી પાડવામાં આવેલ સ્પષ્ટતા, માહિતી અથવા દસ્તાવેજોની પ્રાપ્તિની તારીખથી કામકાજના સાત દિવસની મુદતની અંદર,

કોઈ પગલું લેવામાં નિષ્ફળ જાય, તો રજિસ્ટ્રેશન મેળવવા માટેની અરજી મંજૂર કરવામાં આવી હોવાનું ગણાશે.”.

૪. સદરહુ નિયમોમાં, નિયમ ૨૧માં,-

(ક) ખંડ (ખ) માં, “માલ અથવા સેવાઓ” એ શબ્દો પછી, “અથવા બંને” એ શબ્દો દાખલ કરવા;

(ખ) ખંડ (ઘ) પછી, નીચેના ખંડો દાખલ કરવા: -

“(ચ) અધિનિયમની કલમ ૧૬ ની જોગવાઈઓ અથવા તે હેઠળ કરેલા નિયમોનું ઉલ્લંઘન કરીને ઈનપુટ વેરા શાખ મેળવે છે; અથવા

(છ) એક અથવા વધુ વેરા મુદતો માટે, કલમ ૩૭ હેઠળ નમૂના જીએસટીઆર-૧માં જાવક પુરવઠાની વિગતો પૂરી પાડે છે જે સદરહુ વેરા મુદતો માટે, કલમ ૩૮ હેઠળ તેના માન્ય પત્રકમાં તેના દ્વારા જાહેર કરાયેલ જાવક પુરવઠા કરતાં વધારે છે; અથવા

(જ) નિયમ ૮૬ ખ ની જોગવાઈનું ઉલ્લંઘન કરે છે.”.

૫. સદરહુ નિયમોમાં, નિયમ ૨૧૬ માં,-

(ક) પેટા-નિયમ (૨) માં, “સદરહુ વ્યક્તિને સુનાવણીની વાજબી તક આપીને,” એ શબ્દો કમી કરવા;

(ખ) પેટા-નિયમ (૨) પછી, નીચેનો પેટા-નિયમ દાખલ કરવો: -

“(૨૬) (ક) નમૂના જીએસટીઆર-૧ માં પૂરી પાડવામાં આવેલી જાવક પુરવઠાની વિગતો; અથવા

(ખ) તેના નમૂના જીએસટીઆર-૧ માં તેના પુરવઠાકારો દ્વારા પૂરા પાડવામાં આવેલા જાવક પુરવઠાની વિગતો પર આધારિત મેળવેલા આવક પુરવઠાની વિગતો,

સાથે કલમ ૩૮ હેઠળ રજિસ્ટર થયેલી વ્યક્તિ દ્વારા પૂરા પાડેલા પત્રકો (રિટર્ન) સાથે તુલના કરવામાં આવે ત્યારે

અથવા કાઉન્સિલની ભલામણને આધારે કરવામાં આવેલા આવા બીજા પૃથક્કરણ દર્શાવે છે કે અધિનિયમની અથવા તે હેઠળ કરવામાં આવેલા નિયમોની જોગવાઈઓનું ઉલ્લંઘન થતું હોવાનું દર્શાવતા આવા મહત્વપૂર્ણ તફાવત અથવા વિસંગતતા, સદરહુ વ્યક્તિનું રજિસ્ટ્રેશન રદ કરવા માટે કારણભૂત હોય, તો તેનું રજિસ્ટ્રેશન મોકૂફ રાખવું જોઈશે અને સદરહુ વ્યક્તિને, ઈલેક્ટ્રોનિક રીતે, સામાન્ય પોર્ટલ પર, નમૂના જીએસટી આરઈજી-૩૧માં અથવા રજિસ્ટ્રેશન સમયે તેણે આપેલા અથવા વખતોવખત સુધાર્યા પ્રમાણેના ઈ-મેલ એડ્રેસ પર સંદેશ મોકલીને તેને જાણ કરવી જોઈશે અને સદરહુ તફાવતો અથવા વિસંગતતાઓ અંગે ધ્યાન દોરવું જોઈશે અને ત્રીસ દિવસની અંદર, શા માટે તેનું રજિસ્ટ્રેશન રદ કરવું ન જોઈએ એ અંગેની સ્પષ્ટતા માંગવી જોઈશે.”;

(ગ) પેટા-નિયમ (૩)માં, “અથવા પેટા-નિયમ (૨)” એ શબ્દો, કૌંસ અને આંકડા પછી, “અથવા પેટા-નિયમ (૨-ક)” એ શબ્દો, કૌંસ, આંકડા અને અક્ષર દાખલ કરવા;

(ઘ) પેટા-નિયમ (૩) પછી, નીચેનો પેટા-નિયમ દાખલ કરવો:-

“(૩ક) પેટા-નિયમ (૨) અથવા પેટા-નિયમ (૨-ક) હેઠળ, જેનું રજિસ્ટ્રેશન મોકૂફ રાખવામાં આવ્યું હોય તેવી રજિસ્ટર થયેલી વ્યક્તિને, તેના રજિસ્ટ્રેશનની મોકૂફીની મુદત દરમિયાન કલમ ૫૪ હેઠળ કોઈ રિફંડ આપવામાં આવશે નહિ.”;

(ચ) પેટા-નિયમ (૪)માં,-

(૧) “અને પેટા-નિયમ (૨)” એ શબ્દો, કૌંસ અને આંકડા પછી, “અથવા પેટા-નિયમ (૨-ક)” એ શબ્દો, કૌંસ, આંકડા અને અક્ષર દાખલ કરવા;

(૨) નીચેનો પરંતુક દાખલ કરવો:-

“પરંતુ યોગ્ય અધિકારી, તેને યોગ્ય જણાય, તો રદબાતલ કરવા માટેની કાર્યવાહી અનિર્ણિત હોય તે સમય દરમિયાન કોઈપણ સમયે, આ નિયમ હેઠળ કરેલી રજિસ્ટ્રેશનની મોકૂફી રદ કરી શકશે.”.

૬. સદરહુ નિયમોમાં, નિયમ ૨૨-માં,

(ક) પેટા-નિયમ (૩)માં, “પેટા-નિયમ (૧)” એ શબ્દો, કૌંસ અને આંકડા પછી, “અથવા નિયમ ૨૧ક-ના પેટા-નિયમ (૨-ક)” એ શબ્દો, કૌંસ, આંકડા અને અક્ષરો દાખલ કરવા;

(ખ) પેટા-નિયમ (૪)માં, “પેટા-નિયમ (૨) હેઠળ રજૂ કરેલો જવાબ” એ શબ્દો, કૌંસ અને આંકડા પછી, “અથવા નિયમ ૨૧ક-ના પેટા-નિયમ (૨-ક) હેઠળ કાઢી આપેલી નોટિસના સંબંધમાં રજૂ કરેલો જવાબ” એ શબ્દો, કૌંસ, આંકડા અને અક્ષરો દાખલ કરવા.

૭. સદરહુ નિયમોમાં, નિયમ ૩૬માં, પેટા-નિયમ (૪)માં, સન ૨૦૨૧ના જાન્યુઆરી મહિનાની ૧લી તારીખથી અમલમાં આવે તેમ,-

(ક) “અપલોડ કરવા” એ શબ્દ જે બે જગાએ આવે છે તે બંને જગાએ “રજૂ કરવા” એ શબ્દ દાખલ કરવો;

(ખ) “કલમ ૩૭ની પેટા-કલમ (૧) હેઠળ પુરવઠાકાર દ્વારા” એ શબ્દો, કૌંસ અને આંકડા જે બે જગાએ આવે છે તે બંને જગાએ “નમૂના જીએસટીઆર-૧માં અથવા ભરતિયું રજૂ કરવાની સવલતનો ઉપયોગ કરીને,” એ શબ્દો, અક્ષરો અને આંકડા દાખલ કરવા;

(ગ) “૧૦ ટકા” એ આંકડા અને શબ્દને બદલે, “૫ ટકા” એ આંકડા અને શબ્દ મૂકવા.

૮. સદરહુ નિયમોમાં, નિયમ ૫૮માં, પેટા-નિયમ (૪) પછી, નીચેનો પેટા-નિયમ દાખલ કરવો:-

“(૫) આ નિયમમાં ગમે તે મજકૂર હોય, તેમ છતાં,-

(ક) રજિસ્ટર થયેલી વ્યક્તિએ, નમૂના જીએસટીઆર-૩૧માં અગાઉના બે મહિના માટેનું રિટર્ન (પત્રક) રજૂ કર્યું ન હોય, તો તેને કલમ ૩૭ હેઠળ નમૂના જીએસટીઆર-૧માં માલ અથવા સેવા અથવા તે બંનેના જાવક પુરવઠાની વિગતો રજૂ કરવાની પરવાનગી આપવી જોઈશે નહિ;

(ખ) કલમ ૩૮ની પેટા-કલમ (૧)ના પરંતુક હેઠળ દરેક ત્રિમાસ માટે રિટર્ન (પત્રક) રજૂ કરવું ફરમાવ્યું હોય તેવી રજિસ્ટર થયેલી વ્યક્તિએ, અગાઉની વેરા મુદત માટે નમૂના જીએસટીઆર-૩૧માં રિટર્ન (પત્રક) રજૂ કર્યું ન હોય, તો તેને, કલમ ૩૭ હેઠળ નમૂના જીએસટીઆર-૧માં અથવા ભરતિયું રજૂ કરવાની સુવિધાનો ઉપયોગ કરીને માલ અથવા સેવા અથવા તે બંનેના જાવક પુરવઠાની વિગતો રજૂ કરવાની પરવાનગી આપવી જોઈશે નહિ;

- (ગ) નિયમ ૮૬ખ હેઠળ આવી વેરા જવાબદારીના નવ્વાણું ટકાથી વધુ હોય તેવી વેરા બાબતની તેની જવાબદારી અદા કરવા માટે ઈલેક્ટ્રોનિક જમા ખાતાવહીમાં ઉપલબ્ધ રકમનો ઉપયોગ કરવા જેને પ્રતિબંધિત કરવામાં આવી હોય તેવી રજિસ્ટર થયેલી વ્યક્તિએ, અગાઉની વેરા મુદત માટે નમૂના જીએસટીઆર-૩બ-માં રિટર્ન (પત્રક) રજૂ કર્યું ન હોય, તો કલમ ૩૭ હેઠળ નમૂના જીએસટીઆર-૧માં અથવા ભરતિયું રજૂ કરવાની સુવિધાનો ઉપયોગ કરીને માલ અથવા સેવા અથવા તે બંનેના જાવક પુરવઠાની વિગતો રજૂ કરવાની પરવાનગી આપવી જોઈશે નહિ.”.

૯. સદરહુ નિયમોમાં, નિયમ ૮૬ક પછી, સન ૨૦૨૧ના જાન્યુઆરી મહિનાની ૧લી તારીખથી અમલમાં આવે તેમ, નીચેનો નિયમ દાખલ કરવો:-

“૮૬ખ. ઈલેક્ટ્રોનિક રોકડ ખાતાવહીમાં ઉપલબ્ધ રકમના વપરાશ પર પ્રતિબંધ મૂકવા બાબત.- આ નિયમોમાં ગમે તે મજકૂર હોય તેમ છતાં, મુક્તિ આપવામાં આવી હોય તેવા પુરવઠા અને શૂન્ય દર હોય તેવા પુરવઠા સિવાયના વેરાપાત્ર પુરવઠાનું મૂલ્ય, એક મહિનામાં પાંચ લાખ રૂપિયાથી વધી જવાના કિસ્સામાં, રજિસ્ટર થયેલી વ્યક્તિએ, આવી વેરા જવાબદારીના નવ્વાણું ટકાથી વધારે આઉટપુટ વેરા પ્રત્યેની તેની જવાબદારી બજાવવા માટે ઈલેક્ટ્રોનિક જમા ખાતાવહીમાં ઉપલબ્ધ રકમ વાપરવી જોઈશે નહિ:

પરંતુ,

- (ક) સદરહુ વ્યક્તિએ અથવા માલિકે અથવા કર્તાએ અથવા વહીવટી સંચાલકે અથવા તેના બે ભાગીદારો પૈકીના કોઈએ, પૂર્ણકાલીન સંચાલકોએ અથવા એસોસિએશનની સંચાલક સમિતિના સભ્યોએ અથવા યથાપ્રસંગ, ટ્રસ્ટીઓના મંડળે, સદરહુ અધિનિયમની કલમ ૧૩૮ની પેટા-કલમ (૧) હેઠળ આવકનું રિટર્ન ફાઈલ કરવાની સમયમર્યાદા વીતી ગઈ હોય તેવા છેલ્લા બે નાણાકીય વર્ષો પૈકીના દરેક (વર્ષ)માં આવક વેરા અધિનિયમ, ૧૯૬૧ (સન ૧૯૬૧ના ૪૩મા) હેઠળ આવક વેરા તરીકે એક લાખ રૂપિયા કરતાં વધારે રૂપિયા ચૂકવ્યા હોય; અથવા
- (ખ) રજિસ્ટર થયેલી વ્યક્તિએ, કલમ ૫૪ની પેટા-કલમ (૩)ના પ્રથમ પરંતુકના ખંડ (૧) હેઠળ વણવપરાયેલી ઈનપુટ વેરા શાખને કારણે અગાઉના નાણાકીય વર્ષમાં એક લાખ રૂપિયા કરતાં વધારે રકમનું રિફંડ મેળવ્યું હોય; અથવા
- (ગ) રજિસ્ટર થયેલી વ્યક્તિએ, કલમ ૫૪ની પેટા-કલમ (૩)ના પ્રથમ પરંતુકના ખંડ (૨) હેઠળ વણવપરાયેલી ઈનપુટ વેરા શાખને કારણે અગાઉના નાણાકીય વર્ષમાં એક લાખ રૂપિયા કરતાં વધારે રકમનું રિફંડ મેળવ્યું હોય; અથવા
- (ઘ) રજિસ્ટર થયેલી વ્યક્તિએ, ચાલુ નાણાકીય વર્ષમાં સદરહુ મહિના સુધીના કુલ આઉટપુટ વેરા જવાબદારીના ૧% થી વધુ રકમ માટે ઈલેક્ટ્રોનિક રોકડ ખાતાવહી મારફત આઉટપુટ વેરા પ્રત્યેની તેની સંચિત રીતે લાગુ પડતી જવાબદારી બજાવી હોય; અથવા
- (ચ) રજિસ્ટર થયેલી વ્યક્તિ-
- (૧) સરકારી વિભાગ; અથવા
- (૨) જાહેર ક્ષેત્ર અન્ડરટેકિંગ; અથવા
- (૩) સ્થાનિક સત્તામંડળ ; અથવા
- (૪) વૈધાનિક સંસ્થા હોય, ત્યારે

સદરહુ પ્રતિબંધ લાગુ પડશે નહિ:

વધુમાં, કમિશનર અથવા તેમણે આ અર્થે અધિકૃત કરેલા અધિકારી, પોતાને યોગ્ય લાગે તેવી ખરાઈ કરીને અને તેવી સલામતી ઊભી કર્યા પછી, સદરહુ પ્રતિબંધ દૂર કરી શકશે.”.

૧૦. સદરહુ નિયમોમાં, નિયમ ૧૩૮માં, પેટા-નિયમ (૧૦)માં, સન ૨૦૨૧ના જાન્યુઆરી મહિનાની ૧લી તારીખથી અમલમાં આવે તેમ,-

- (ક) કોષ્ટકમાં, અનુક્રમાંક ૧ની સામે, કોલમ ૨-માં, “૧૦૦ કિ.મી.” એ આંકડા અને અક્ષરોને બદલે, “૨૦૦ કિ.મી.” એ આંકડા અને અક્ષરો મૂકવા;
- (ખ) કોષ્ટકમાં, અનુક્રમાંક ૨-ની સામે, કોલમ ૨-માં, “૧૦૦ કિ.મી.” એ આંકડા અને અક્ષરોને બદલે, “૨૦૦ કિ.મી.” એ આંકડા અને અક્ષરો મૂકવા.

૧૧. સદરહુ નિયમોમાં, નિયમ ૧૩૮થ-માં,-

(ક) ખંડ (ખ)માં, “બે મહિનાની મુદત” એ શબ્દોને બદલે, “બે વેરા મુદત” એ શબ્દો મૂકવા;

(ખ) ખંડ (ગ) પછી, નીચેનો ખંડ દાખલ કરવો:-

“(ઘ) નિયમ ૨૧૬-ના પેટા-નિયમ (૧) અથવા પેટા-નિયમ (૨) અથવા પેટા-નિયમ (૨-ક) ની જોગવાઈઓ હેઠળ જેનું રજિસ્ટ્રેશન મોકૂફ રાખવામાં આવ્યું હોય તેવી વ્યક્તિ.”.

૧૨. સદરહુ નિયમોમાં, નમૂનો જીએસટી આરઈજી-૩૦ પછી, નીચેનો નમૂનો દાખલ કરવો-

“નમૂનો જીએસટી આરઈજી-૩૧

[જુઓ નિયમ ૨૧૬]

સંદર્ભ ક્રમાંક.

તારીખ: <DD><MM><YYYY>

પ્રતિ,

જીએસટીઆઈએન

નામ:

સરનામું:

રજિસ્ટ્રેશન મોકૂફ રાખવા માટેની જાણ અને તે રદ કરવા માટેની નોટિસ

_____ થી _____ સુધીની મુદત માટે;

નીચેની -

(૧) ગુજરાત માલ અને સેવા વેરા અધિનિયમ, ૨૦૧૭ની કલમ ૩૮ હેઠળ તમે રજૂ કરેલા પત્રકો;

(૨) નમૂના જીએસટીઆર-૧માં તમે રજૂ કરેલી જાવક પુરવઠાની વિગતો;

(૩) તમારા આવક પુરવઠાની ઓટો-જનરેટેડ વિગતો

(૪) (નિર્દિષ્ટ કરવા)

અને અન્ય ઉપલબ્ધ માહિતી સરખાવતા, નીચેની અસંગતિ/અનિયમિતતા જાણમાં આવી છે.

☐ નિરીક્ષણ ૧

☐ નિરીક્ષણ ૨

☐ નિરીક્ષણ ૩

(વેરાદાતા માટેના સંબંધિત માપદંડોના આધારે વિગતો ભરવી).

૨. આ અસંગતિઓ/અનિયમિતતા પ્રથમ દ્રષ્ટિએ ગુજરાત માલ અને સેવા વેરા અધિનિયમ, ૨૦૧૭ અને તે હેઠળ કરેલ નિયમોની જોગવાઈઓનું ઉલ્લંઘન સૂચવે છે તેથી તેનો ખુલાસો સંતોષપૂર્વક આપવામાં ન આવે, તો તમારું રજિસ્ટ્રેશન રદ થવાને પાત્ર રહેશે.

૩. ઉપરની અસંગતિઓ/અનિયમિતતા ગંભીર છે અને મહેસૂલના હિત માટે ગંભીર જોખમ ઊભું કરે છે તે ધ્યાને લેતાં, તાત્કાલિક પગલાં તરીકે, કલમ ૨૧૬-ના પેટા-નિયમ (૨-ક)ના સંબંધમાં, આ પત્રવ્યવહારની તારીખથી અમલમાં આવે તેમ, તમારું રજિસ્ટ્રેશન મોકૂફ રહેશે.

૪. ઉપર જણાવેલ અસંગતિ/અનિયમિતતાનો ખુલાસો આપવા માટે, આ નોટિસ મળ્યાના ત્રીસ દિવસની અંદર, હકૂમતક્ષેત્રના વેરા અધિકારીને જવાબ રજૂ કરવા માટે તમને વિનંતી કરવામાં આવે છે. કોઈપણ વ્યક્તિ દ્વારા, કોઈપણ રીતે, જીએસટી કોમન પોર્ટલ પર તમારી ઓળખનો કોઈપણ સંભવત દુરુપયોગ, ખાસ કરીને હકૂમતક્ષેત્રના અધિકારીની જાણમાં લાવી શકાશે.

૫. તમે રજૂ કરેલ દસ્તાવેજ સાથેના જવાબથી હકૂમતક્ષેત્રના અધિકારીને સંતોષ થયે અને હકૂમતક્ષેત્રના અધિકારી જરૂરી ગણે તેવી કોઈ વધુ ખરાઈ કર્યે, રજિસ્ટ્રેશનની મોકૂફી ઉઠાવી લેવામાં આવશે.

દ. ઠરાવેલ મુદતની અંદર જવાબ રજૂ કરવામાં ચૂક થયે અથવા સંતોષપૂર્વકનો જવાબ રજૂ ન કરવાના કિસ્સામાં, તમારું રજિસ્ટ્રેશન રદ થઈ શક છે તેની નોંધ લેવા તમને વિનંતી છે.

નામ:

હોદ્દો:

એનબી: આ એક સિસ્ટમ જનરેટેડ નોટિસ છે અને તેમાં કાઢી આપનાર સત્તાધિકારીની સહીની જરૂર નથી.”.

ગુજરાતના રાજ્યપાલશ્રીના હુકમથી અને તેમના નામે,

દિલીપ ઠાકર,

સરકારના નાયબ સચિવ.

